

مولوى عبرالحق (1870 - 1961)

بابائے اردومولوی عبدالحق اردو زبان کے ان شیدائیوں میں سے تھے جھوں نے اپنی ساری زندگی اس زبان کی خدمت میں صرف کردی۔ وہ قصبہ ہالوڑ میں پیدا ہوئے۔ بچپن ہی سے پڑھنے کا بے حد شوق تھا۔1894 میں ایم ۔اے ۔او۔ کالج علی گڑھ سے بی ۔اے کا امتحان پاس کرنے کے بعد پنجاب اور حیدرآ باد میں مختلف عہدوں پر فائز رہے ۔عثانیہ کالج اورنگ آباد میں بطور پر نہل کام کیا۔عثانیہ یو نیورٹی میں شعبۂ اُردو کے صدر اور پروفیسر رہے۔انجمن ترقی اُردو کے سکریٹری مقرر ہوئے اور زندگی بھراس ادارے کی ترقی اور کامیابی کے لیے جی جان سے کوشش کرتے رہے۔انجمن کی جانب سے مولوی عبدالحق کی ادارت میں ایک سہ ماہی ادبی رسالہ '' اُردو' جاری ہوا، جس نے تحقیقی علمی اور ادبی میدان میں نمایاں کامیابی حاصل کی۔حیدرآ باد یو نیورٹی نے ایل۔ایل۔ڈی اور علی گڑھ یو نیورٹی نے ڈی۔لٹ کی اعزازی ڈگریاں دے کرمولوی عبدالحق کی مجموعی خدمات کا اعتراف کیا۔آزادی کے بعدوہ یا کتان چلے گئے اور کراچی میں ان کا انتقال ہوا۔

مولوی عبدالحق ایک محقق ، سوانخ نگار، زبان دان ، بغت نویس، ماہر قواعداور صاحب طرز انشا پرداز سے ۔ ان کی تحریروں پر حالی کا سب سے زیادہ اثر ہے ۔ بول چال کی سادہ زبان میں پُر خلوص جذبات کا بے لاگ اظہار کرتے ہیں۔ ہر بات خوب سوچ سمجھ کر لکھتے ہیں۔ عبارت میں الجھاؤنہیں، مشکل زبان لکھنے والوں کو وہ اُردو کا دشمن کہتے تھے اور آسان زبان لکھنے پر زور دیتے سے۔ اُردوادب میں قدیم کتابوں کی تدوین، ترتیب اور اشاعت اُن کا بہت بڑا کارنامہ ہے۔ ان کتابوں پر اُن کے مقد مات اُردو ادب کا قیمتی سرمایہ ہیں۔ انگریزی اُردولغت اور اُردوزبان کی قواعد کا بنیادی کام بھی مولوی عبدالحق کی کوششوں کا نتیجہ ہے۔



مخلوط زبان

اردو پر ایک اعتراض بیکیا جاتا ہے کہ بیخلوط زبان ہے۔اس سے تو کسی کو انکارنہیں ہوسکتا کہ بیٹھیٹ ہندوستانی زبان ہے۔اب رہی بیربات کہ بیخلوط ہے تو مخلوط ہونا کوئی عیب نہیں بلکہ ایک اعتبار سے خوبی ہے۔

یوں تو دنیا میں کوئی زبان خالص نہیں ہرزبان نے کسی نہ کسی زمانے میں دوسری زبانوں سے کچھ نہ کچھ لفظ لیے ہیں یہاں تک کہ جو زبا نیں مقدس کہلاتی ہیں وہ بھی اچھوتی نہیں مخلوط زبان میں ہوتا ہے ہے کہ غیر زبان جوکسی قوم کوسیکھنی پڑتی ہے مخلوط نہیں ہوتی بلکہ اس کی اپنی زبان غیر زبان کے میل سے مخلوط ہوجاتی ہے۔بعینہ یہی حال مسلمانوں کے آنے کے بعد ہوا، فارسی مخلوط نہیں ہوئی بلکہ مقامی زبان فارسی سے مخلوط ہوکر ایک نئی زبان بن گئی ہے۔

بدلی لفظوں سے زبان خراب نہیں ہوتی بلکہ برخلاف اس کے اس میں وسعت، قوت اور شان پیدا ہوجاتی ہے۔ یہ بچ ہے کہ بہت سے غیر ضروری الفاظ بھی باہر سے آکر داخل ہوجاتے ہیں۔غیر ضروری سے میری مراد ان لفظوں سے ہے جن کے ہم معنی لفظ پہلے سے زبان میں موجود ہیں۔لیکن متر ادف الفاظ سے کوئی نقصان نہیں بلکہ زبان میں اضافہ ہوجاتا ہے اور زبان کی فطرت پچھ الیکی واقع ہوئی ہے کہ ایک مدت کے استعال کے بعد متر ادف الفاظ کے مفہوم میں خود بخو دایسے نازک فرق پیدا ہوجاتے ہیں جس سے زبان کی لطافت بڑھ جاتی ہے اور جو لفظ پہلے غیر ضروری سمجھے جاتے متھ ضروری ہوجاتے ہیں۔

یہ خیال بھی صحیح نہیں کہ بدیسی الفاظ سے زبان بوجھل اور بھدی ہوجاتی ہے۔ وہ لفظ جو غیرزبان سے آکرداخل ہوجاتے میں وہ اس نوعیت کے ہوتے ہیں کہ زبان میں پوری طرح کھپ جاتے ہیں اور ان کی اجنبیت بالکل جاتی رہتی ہے۔اس لیے وہ مخلوط زبان

زبان پر بارنہیں ہوتے _ بلکہ ان میں اور دلی لفظوں میں آ سانی اور وسعت پیدا کرتے ہیں _

انسانی خیال کی کوئی تھا ہ نہیں اور نہ اس کے تنوع اور وسعت کی کوئی حد ہے۔ زبان کیسی ہی وسیع اور بھر پور ہو، خیال کی گہرائیوں اور باریکیوں اور بازک حرفوں کوصحت کے ساتھ اداکر نے میں قاصر رہتی ہے اور یہی وجہ ہے کہ ان کے اداکر نے کے لیے طرح طرح کے جاتے ہیں۔ مترادف الفاظ ایسے موقعوں پر بہت کام آتے ہیں۔ مترادف الفاظ سب ہم معنی نہیں ہوتے۔ ان کے مفہوم اور استعال میں کچھ نہ کچھ ضرور فرق ہوتا ہے۔ اس لیے ادائے مطالب میں ان کی اہمیت بڑھ جاتی ہے خاص کر شاعری کے اغراض کے لیے مترادف الفاظ کا کثرت سے ہونا بہت کام آتا ہے۔ شاعران کے ذریعہ سے لطیف خیال اور نازک سے نازک جذبات کو اداکر سکتا ہے، پھر اس سے ردیف وقافیے کے لیے بہت سہولت ہوجاتی ہے۔

ادیب اور شاعر کے لیے لفظ کا انتخاب بڑی اہمیت اور قدر وقیمت رکھتا ہے۔ ایک برمحل سیحے لفظ کا انتخاب کلام میں جان ڈال دیتا ہے۔ مخلوط زبان میں انتخاب کی بہت گنجائش ہوتی ہے۔ ذوق کا شعر ہے ہے

مزے جو موت کے عاشق بیاں کبھو کرتے مسیح وخفر بھی مرنے کی آرزو کرتے

خاصا شعر ہے مگر کوئی خاص بات نہیں۔میر تقی میر اسی مضمون کو یوں اداکرتے ہیں۔ لذت سے نہیں خالی جانوں کا کھیا جانا ک خضر ومسیحا نے مرنے کا مزاحانا

یہاں' کھیا جانا'' کے لفظ نے کیا کام کیا ہے! کوئی دوسرا لفظ رکھ کر دیکھیے سے بات نہیں آئے گی۔اسی شعرمیں لذت اور مزہ دومترادف لفظ ہیں۔اگرایک ہی لفظ دونوں جگہ استعال ہوتا تو شعرست اور بے مزہ ہوجا تا ہے۔

محبت ہے یا کوئی جی کا ہے روگ

سدا میں تو رہتا ہوں بیار سا

ہماری زبان میں مرض، بیماری ،روگ، عارضہ مترادف ہیں لیکن ایک سچا شاعر یا ادیب خوب سمجھتا ہے کہ کون لفظ کہاں استعال کرنا جا ہیں۔اسی شعر میں جی کے ساتھ'' روگ'' کی جگہ'' مرض'' یا بیمار پیلطف نہ دےگا۔

غرض فارس کے میل سے ہماری لغت میں بے بہا اضافہ ہوا ہے۔الفاظ کے ساتھ ساتھ خیالات بھی آجاتے ہیں۔صرف

76

لفظوں کا ذخیرہ کوئی چیز نہیں۔ بڑی چیز ان کا استعمال ہے جو خیال کے شیخ طور پر ادا کرنے ،متر ادفات کے نازک فرق ،خیالات میں صفائی اور صحت بیان پیدا کرنے میں بڑی مدد دیتے ہیں۔ اور بیرنہ بھی ہوتو ایک فائدہ بیبھی ہے کہ بار بار ایک لفظ کے اعادے سے جو بیان میں بھد اپن آ جاتا ہے وہ رفع ہوجاتا ہے اور کلام میں حسن پیدا ہوجاتا ہے۔

اگرزبان کی قدرومنزلت ان مقاصد کے پورا کرنے میں ہے جن کے لیے زبان بنی ہے تو ہمیں اس امر کو ماننا پڑے گا کہ غیر زبان کے الفاظ داخل ہونے سے ہماری زبان کو بے انتہا فائدہ پہنچتا ہے عوام کی زبان یعنی کھڑی بولی جس پراردو کی بنیاد ہے اس قدر محدود تھی کہ اگر اس میں فارس عضر شریک نہ ہوتا تو وہ بھی علم وادب کے کو چے سے آشنا نہ ہوتی اور اس وقت جو اردو میں اظہارِ خیال کے نئے ڈھنگ پیدا ہوگئے ہیں وہ ان سے محروم رہتی۔

اردو میں ہندی اور فارسی لفظ مل جل کر شیر وشکر ہوگئے ہیں اور عام بول چال محاوروں اور کہاوتوں میں بے تکلف آ گئے ہیں، مثلاً تم کس باغ کی مولی ہو، اشر فیال کٹیں اور کولوں پر مہر، ایک آنکھ میں شہد ایک آنکھ میں زہر، لاکھ کا گھر خاک ہوگیا ، اللہ کا دیا سر پر، خدا کی لاٹھی میں آواز نہیں ، بداچھا بدنام برا، بدن پر نہیں لٹا پان کھا کمیں البتہ وغیرہ وغیرہ سیکڑوں کہاوتیں ہیں۔ یہی حال محاوروں کا ہے۔مثلاً آنکھوں میں خارلگنا، خدالگتی کہنا، آنکھوں پر پردہ پڑجانا، لہولگا کے شہیدوں میں ملنا، اللہ میاں کی گائے ہونا۔

مخلوط زبان میں ایک آسانی مرکب الفاظ کے بنانے میں بھی ہوتی ہے۔ دیکھیے ہندی فارس کے میل سے کیسے اچھے اچھے مرکب لفظ بن گئے ہیں، مثلاً دل لگی، نیک چلن، جگت استاد، گئیج داماد، گھر داماد، مجھدار، گنڈے دار، اگالدان، عجائب گھر، کفن چور، جیب گھڑی، امام باڑہ، منھ زور وغیرہ ہزاروں مرکبات ہیں۔

مخلوط زبانوں کے بننے کے دوران میں ایک اور بات بھی عمل میں آتی ہے جو قابل غور ہے۔ لینی ان میں سے ہر زبان کو اس خیال سے جانیں کہ ایک دوسرے کی بات آسانی سے اور جلد سمجھ میں آجائے۔ اپنی بعض خصوصیات ترک کرنی پڑتی ہیں اور صرف الیں صورت باقی رکھنی پڑتی ہے جو یا تو مشترک ہوتی ہیں یا جن کا اختیار کرنا دونوں کے لیے مہل ہوتا ہے اور اس طرح دونوں میں توازن سا پیدا ہوجاتا ہے ۔ جو فریقین کے لیے سہولت کا باعث ہوتا ہے۔ اردو کے بننے میں بھی یہی ہوا۔ فریقین لینی میں توازن سا پیدا ہوجاتا ہے ۔ جو فریقین کے لیے سہولت کا باعث ہوتا ہے۔ اردو کے بننے میں بھی یہی ہوا۔ فریقین لینی ہندوومسلمان دونوں نے اپنی اپنی زبانوں میں کتربیونت کی ۔ اپنی مخصوص خصوصیات ترک کیں اور اس قربانی کے بعد جو زبان بنی اسے اختیار کرلیا، جواب بھی ہماری ملکی اور قومی زبان ہو سے اور ہندوستان کی مشترک اور عام زبان ہونے کا درجہ حاصل کر چکی ہے ، ہم نے اسے قربانی دے کر حاصل کریا کے ، اور کسی کا مختونیں ہوسکتا کہ ہم سے چھڑا لے۔

ا یک حکیم کا قول ہے کہ غیراقوام کےلوگوں کواپنی قوم میں اس طرح جذب کرلینا کہا پنے اور غیر میں امتیاز نہ رہے، بلاشبہ

مخلوط زبان

مشکل کام ہے کین غیر زبان کے الفاظ کو اپنی زبان میں اس طرح جذب کرلینا کہ معلوم تک نہ ہوکہ بیہ غیر ہیں اس سے بھی زیادہ مشکل کام ہے۔ بیاستعداد اردو میں بہ درجہ کمال موجود ہے اس میں سیکڑوں ہزاروں لفظ غیر زبانوں کے اس طرح گھل مل گئے ہیں کہ بولنے اور پڑھنے والوں کوخبر تک نہیں ہوتی کہ دلیمی ہیں یا بدلیمی، اپنے ہیں یا پرائے۔

غرض ہماری زبان ایک خوش رنگ اور ہرا بھرا گلدستہ ہے جس میں رنگ کے خوبصورت پھول اور نازک بپتاں ہیں۔ کیا ہم اس وہم سے کہ اس میں گلاب بدلی ہے اور پچھ بپتاں باہر کے بودوں کی ہیں انہیں نوچ کر پچینک دیں گے؟ اگر کوئی ایسا کرے تو سراسرنادانی ہے۔

مجھے سرتے بہادر سپرو کے اس قول سے حرف بہ حرف اتفاق ہے کہ'' یہی زبان جسے ہم اردو کہتے ہیں، تنہا وسیلہ ہے جس سے ہندواور مسلمان ایک دوسرے کی تہذیب کو سمجھ سکتے ہیں یہی وہ ذریعہ ہے جس سے ہندومسلمان میں اتحاد پیدا کیا جاسکتا ہے۔ میرے خیال میں اس سے بڑھ کر کوئی غلطی نہیں ہوسکتی کہ اس زبان کومٹانے اور اس رشتے کو توڑنے کی کوشش کی جائے۔'' (تلخیص)

____ مولوی عبدالحق

مشق

لفظ ومعنى:

مخلوط : مِلاحُلا، ملى جلى

مقدس : پاک

بعینه : بالکل وېی،وییېی

بلاتامل : بلاجهجبك

صرف ونحو : لفظ اور جملے کے قواعد

ماتھ نہ لگانا : مدونہ کرنا، ساتھ نہ دینا

نوائے اُردو 78

> اسم کی جمع ، نام اسما

صفت کی جمع ،خصوصیات صفات

> جسم ، پیکیر قالب

پھيلا وُ وسعت

جولطیف ہونے کا احساس پیدا کرے لطافت

> گهرائی تھاہ

رنگا رنگی تنوع

لطيف

مفهوم

قاصر

: بروقت ، مناسب موقع پر ، وقت پر : بهت فیمتی ، انمول : بهت فیمتی ، انمول

بے بہا

صحت بیان

اعاده

رفع کرنا دور کرنا

: عزّت واحترام قدر ومنزلت

شير وشكر ہونا گلل مل جا نا

جذب كرنا

: بهت بلند درج پر به درجه كمال

ذ ربعيه، واسطه وسيله تخلوط زبان

غور کرنے کی بات:

- 🔾 مولوی عبدالحق کے اس مضمون سے اردوزبان کی بنیا دی خصوصیات بر روشنی بر تی ہے۔
- اردو زبان کی سب سے بڑی خوبی اس کی وسعت ہے۔ اس میں غیرزبانوں کے بہت سے الفاظ اس طرح گلل مل گئے ہیں کہ بولنے اور پڑھنے والوں کواحساس تک نہیں ہوتا۔ یہ اندازہ لگانا ہمارے لیے مشکل ہوجاتا ہے کہ کون سے الفاظ دلی ہیں اور کون سے الفاظ دلیں۔

سوالول کے جواب کھیے:

- [_ مخلوط زبان سے کیا مراد ہے؟ وضاحت کیجیے۔
- 2۔ زبان میں 'بدلی الفاظ واخل ہونے کے کیا فائدے بیان کیے گئے ہیں؟
 - 3۔ اس مضمون میں اردوزبان کی کن خصوصیات پر روشنی ڈالی گئی ہے؟

عملی کام:

- ذیل میں دیے گئے الفاظ اپنے جملوں میں استعال سیجیے۔ مخلوط مترادف قدر ومنزلت ہے بہا
- 🔾 سېق ميں جومحاور بے اور کہاوئيں بيان کی گئی ہيں ان کی فہرست بنايئے۔
- 🔾 اس مضمون میں سرتیج بہادرسپرونے اردوزبان کے بارے میں جو کہاہے اسے اپنے لفظوں میں بیان تیجیے۔

